

BØNARLØTAN

MAI

2021

36. árg.

1. Leygardagur

1. Krønb. 14.1-17

*Ragnar við fyrstu
bókunum um
evangelisering*



FILIPSOYGGJAR, Nayba

Liz og Ragnar Niclasen

Í Nayba halda tey á at hava bíbliutímar í ymsum økjum og heimum. Tað er gleðiligt. Fleiri ung hava biðið um hjálp at evangelisera. Nú hava tvær systrar í hesum bólki latið seg doypa. Biðið, at Harrin signar tær og styrkir tær at boða gleðiboðskapin! Tað gongur væl at gjøgnumganga tilfarið til Ápostlasøguna. Vónandi sleppa vit aftur til Filipsoyggjar í heyst.

KRINGVARPIÐ

30. maí sjónvarpsmæti, Betesda, Klaksvík

EVANGELISKA RØDDIN á radio.fo (meir á evr.fo)

Sunnukvöld . kl. 20 . . .Kelduvaðið (*endursent hóske. kl. 21*)

Týskvöld . . . kl. 21 . . .Á torginum (*endursent sunnud. kl. 12.30*)

USA, North Carolina

Charlotte, Calvary Church

Gudny og John Munro

Biðið fyri Gudny og John Munro, nú tey hava mist einkarson-in Christopher, 37 ár, sum fekk koronu og doyði av hjarta-steðgi 25. apríl. Eftir situr konan Andi og 4 børn, Alex 13, Ian 10, Kera 8 og Vincent 6 ár. „Vit takka Harranum, at fleiri fólk enn væntað komu til møtini um páskirnar! Biðið, at Harrin styrkir tey, og at nøkur koma til trúgv“

2. Sunnudagur

Róm. 13.1-14

ZAREPTA

Legurnar eru nú byrjaðar aftur samsvarandi vegleiðing frá myndugleikunum. Biðið, at allar legur verða vardar móti koronu. Familjulegurnar í ár verða níggju í tali, so at upp-aftur fleiri sleppa við. Sí zarepta.fo!

JAPAN

Shino og Hallur Mortensen

Kano 11, Nana 9, Louie 7, Rio 2

Í maí hava vit serligt møti eina ferð um mánaðin við løttum sangi og stuttari talu, har øll eru vælkomín. Vit vita, at fleiri hava áhuga at koma, og biðja um Guds leiðslu og signing.

**DANMARK, Kristnastova
Dora og Niels Pauli Nónstein
Sigrid 13, Andreas 11, Kristina 10**

Vit gleðast um, at aftur er møgult hjá Niels Paula at fara til Keypmannahavnar at vitja í Kristnastovu; hann er niðri fyrstu vikuna í mai. Síðstu tíðina hevur hann havt bíbliutímar á samkomulegum í Zarepta og eisini verið við at skipa fyri stevnu fyri elstar har.



**Sólva og Jákup Hansen
Susan og Øssur Berghamar**


Møtini, sunnudagsskúlin og onnur tiltøk eru nú meiri vanlig aftur. Biðið fyri teimum, sum átaka sær ymiskar ábyrgdir í samkomuni, og at vit áhaldandi fáa vísdóm at seta við. Vit gleðast um, at aftur er møgult at hava uttandura andaktir á Sjúklingahotellinum.



**TURKALAND, Istanbul
Annika og Stephen Everett**

Koronutølini í Turkalandi eru enn høg. Biðið, at fólk virða tilmælini. Føstumánaðurin ramadan er frá 13. apríl til 12. mai. Biðið, at Jesus opinberar seg fyri teimum muslimum, sum fasta og søkja sannleikan í ramadan. Biðið eisini, at Bíbliubrævskeiðið fær enn fleiri áheitanir um skeiðsbøkur. Okkum tørvar vísdóm at varðveita gott samband við tey, sum ringja. Vit eru enn í Onglandi.

★ Í dag fyllir Noah Flanagan 12 ár



SENEGAL, Tongia**Lív Poulsen**

Kladdan til Lukasar evangelið er nú liðug, men enn eru nógv stig eftir.

Biðið, at eg fái tey hjálparfólk, eg havi brúk fyri. Eg eri byrjað upp á kladduna til Matteusar evangelið. Ungi trúgvandi maðurin umsetur 2. Mósebók. Nú ramadan er í landinum, er ágangurin á hann serliga stórur. Biðið eisini, at Harrin gevur honum konu. Nú hava vit heitastu tíð á árinum; biðið tí, at vit kortini kunnu hvíla so væl um náttina, at vit hava styrki at arbeiða um dagin.

**ÍSLAND, Reykjavík, Akurinn****Rósa og Jógvan Purkhús****Akureyri, Sjónarhæð, Ástjörn****FØROYAR****Khuldah og Sámal Mikkelen****Josva 11, Ester 10, Samuel 6**

Biðið, at hjúnakvøldið 7. mai verður uppbyggjandi, og at bíbliutímarnir 15. mai verða andaliga læruríkir og stimbrandi!

– **Else og Poul Johan Djurhuus**

– **Anna Maria og Rógvi Joensen**

★ Í dag fyllir Evelyn Poulsen 1 ár




PAPUA NÝGUINEA, Sorimi (fj.arb.)**Carol og Poul Joensen**

Í mai og juni venja næmingarnir seg at búa í umstøðum við fáum nútímans hentleikum og at læra brot av óskrivaðum máli. Carol og eg hjálpa næmingunum við sorimi málinum. Seinni í mai undirvísi eg í 2. Pætursbrævi á bíbliuskúlanum.

**USA, Alabama, NTM****Judy og Óli á Grømme Jacobsen**

Á netinum hava vit nú m.a. nevndarfundir, samrøður við NTM-leiðarar í ymiskum londum, og eg tali í samkomum. 9.–11. mai eru vit í Pennsylvania at tosa andlit til andlit við hjúnini, sum leiða arbeiðið hjá NTM í Afrika. 22.–24. mai eru vit í Atlanta í Georgia at hitta pastorin í stórari samkomu, tí teirra missiónsnevnd vil fegin tosa við okkum um arbeiðið hjá NTM kring heimin. Vit eru bæði koppsett móti Covid-19 og eru so líðandi farin at ferðast aftur, men enn bert í USA.


**ÍSLAND, Akureyri****Kristín Gerðalíð (f)****ONGLAND, Cornwall****Anna og David Rodda**

★ Í dag fyllir Terji í Prestgarði 9 ár



MEKSIKO, Mixtec, Oaxaca**Inga McKendry**

Í mai undirvísí eg á netskeiði í málfrøði. Tey lesandi og aðrir lærarar eru í Evropa. Biðið, at eg greitt kann frambera málfrøðievni, ið hava týdning. Umsetingararbeiðið heldur fram. Biðið fyri Mixtec toyminum. Nøkur teirra hava heilsutrupulleikar.


**MEKSIKO, Michoacán,****Puruandiro****Hansy og Martin Tuohy****Isabel 16, Victoria 14,****Emma Grace 13, Jónatan 11,****Markus 9, Evita 6, Joy 4****DANMARK, Skovlunde****Sara og Andrew Berghamar****Miriam 17, Noah 15, Lydia 4**

Eftir meir enn fyra mánaðir við møtum á netinum gleða vit okkum nú aftur til vanligu møtini. Biðið, at fólk koma fjølment aftur, og at vit megna at hava umsorgan fyri teimum, sum eru avbyrgd.

**NTM – FØROYAR****Noomi og Eli Christiansen****Hadassa 10, Tabita 7, Debora 5, Natan 2**

PAPUA NÝGUNEA**Lili og Brian Poulsen****Elliot 4, Jude 2, Evelyn 1**

Haldið á at biðja, at Brian kemur fyrri seg eftir skurðviðgerðina. Vit vóna at vera klár at fara til Papua Nýguinea umleið 20. mai. Vit eru Gudi takksom, at hann hevur givið okkum eitt heim at búgva í hendan síðsta mánaðin, til vit fara.

**ONGLAND, NTM North Cotes****Julie og Sonni Poulsen****SVEIS, Nyon, Redeemer Grace****Jeanette og Solomon Magura****Reuben 7, Micah 7**

Vit bíða enn eftir at sleppa at hittast aftur til fundir. Harrin ger tað møguligt í rættari tíð. Nú nærkast tíðin á árinum, tá fleiri í samkomuni flyta. Tí tørvar okkum ein ella tveir nýggjar elstar. Biðið, at Harrin leiðir røttu fólkinum til hesa ábyrgd. Vit vóna at koma til Føroya í summar.

ONGLAND, Birmingham, OM**Claire og Craig Niclasen****Elizabeth 15, Rebekah 13, Lydia 11**

**GRØNLAND, Qaqortoq
Marjun og Páll Poulsen**

Í Grønlandi eru tey meiri varin í sambandi við koronu enn í Føroyum. Biðið hóast avmarkingar, at vit tó skulu finna vegir, ið eru farandi til tess at kunngerá evangelið fyri børnunum í summar. Takk-ið Harranum fyri tey, ið koma yvir at arbeiða og hjálpa til. Gamla, fasta manningin á Juvel er farin frá vegna aldur, og enn er eingin stigin fram í skarðið. Biðið fyri tí.

**GRØNLAND****Juvel II****Anna og Óli Steinberg****GRØNLAND, Nuuk
Hans Sivertsen
Ane og Filip Sivertsen
Anne-Sophie og Óli Tindalið**

Tørvur er á arbeiðsfólki at byggja vaski- og goymslurúm; kunning: Thorvald Gaardlykke 519191. Familjulega verður 27. juni–3. juli, síðan tvær barnalegur og ein ungdómslega. Tørvur er á 10–15 fólki til hvørja legu, tvs. liðleiðarum, sangarum, tónleikarum og fólki til matgerð og vask. Hesi kunnu vera stök, í bólki ella familjur við børnum. Vit hjálpa fegin við øllum spurningum viðv. flúgvng og upphaldi her í Nuuk. Kunning: Ragnhild í Skorini Jacobsen, +299 486448.




**GRØNLAND, Qasigiannguít
Solveig og Daniel Kinda**

Takkið Harranum, at tað gongur væl at umvæla bátin. Biðið, at arbeiðið skjótt verður liðugt, nú veðrið gerst betri. Minnist bíbliutímarnar hvørja viku. Hjartaliga takk fyri forbøn og stuðul til Harrans verk í Grønlandi.

**FØROYAR****Vanja og Svein í Prestgarði
Jenny 13, Svend 12,
Terji 9, Petra 7**

Vit mæta framvegis mongun á Sóttarløtuni, men nú fer hon í summarsteðg. Nú nærkast tær tvær ella tríggjar konsertirnar við Alex Bærendsen sangum. Vit hugsa eisini um at vitja grannalondini. Vanja ansar familjuni heima.

- Elin og Jógvan Jacobsen, Boas 13
- Unn og Jógvan Zachariassen
- Lis Zachariassen
- Annika og Poul Færø
- Maria og Jens Bech

**DANMARK, Hirtshals, Malta
Anna og Hans Djurhuus****DANMARK
Glostrup Frikirke**

FØROYAR**ATLANTIC MISSION****Birgit og Svenning av Lofti**

Vit takka fyri forbøn fyri fundarrøðunum á Eiði í vár og bíbliuskúlanum í Zarepta á páskum. Hugsað verður um evangelisk tiltøk í Føroyum í summar við Juvel II og á annan hátt, sum Harrin leiðir.

– **Rutt og John í Skemmuni**

– **Anna og Símun Pætur á Torkilsheggi**

**ÍRLAND,****Global Serve International****Guðrun og Ivor Tutty**

Vit hava tað gott og gleða okkum til, at koronutilmælini verða linkað. Enn halda vit á við møtum á alnetinum og fyrireika trúboðaratoymið at byrja aftur í aug. ella sept. Vit takka Gudi, tí 10 fólk hava valt at verða doypt í mai; nøkur teirra eru vit komin at kenna undir koronufarsóttini.

**ITALIA, Sant'Elia****Heidi og Regin Guttesen****Megan 16, Trisha 9, Emma 4**

Vit byrja nú aftur at savnast sum samkoma; tó má hetta verða uttandura.

Biðið, at veðrið fer at loyva hesum, og at tey mongu, sum ikki hoyra til samkomuna, men hava fylgt okkara netmøtum, nú fáa dirvi eisini at koma á mæti hjá okkum!



PAPUA NÝGUINEA, Kovol
Natalie og Philip Hansen
Louis 3, Timon 1

Nú eru fleiri covidtilburðir í PNG, og tí er ferðingin til og frá Kovol avmarkað. Vit vita ikki um korona er í Kovol, men vit hava sæð sjúkuveyðkenni. Biðið, at Gud verjir tey, og at ikki fleiri doyggja. Virusið tarnar eisini, at familjan Stous fær innfararloyvi at koma aftur at samstarva við okkum.



PAPUA NÝGUINEA, Madang
Annika og Simon Flanagan
Nya 13, Noah 12, Karis 7,
Judah 6, Ethan 3

Biðið um leiðslu Harrans viðvíkjandi familju, sum møguliga kann koma at arbeiða saman við okkum í Lele. Biðið eisini, at samkoman í Lele verður Harranum trúföst. Okkum sjálvum tørvar eisini góða heilsu. Takkið, at vit hava fingið tveir heimaskúlahjálparar komandi ár.



USA, Nebraska,
Ethnos 360 (fyrrv. NTM)
Rachel og Peter Hansen



TÝSKLAND, Hückeswagen,
Ethnos 360 (fyrrv. NTM)
Wina og Benjamin Hansen
Noah Elias 9



OM – FØROYAR**OM – LOGOS HOPE**

Logos Hope er nú í dokk í Curacao. Skipið hevur júst verið í St. Vincent aftur, har tey góvu fólkinum 200.000 litrar av vatni eftir eldgosið á oynni. Umborð eru Sámal Rasmussen, Noomi Eysturtún og Hannah Berghamar. Hannah hevur avgjørt at longja tíðina umborð á Logos Hope.

21. Fríggjadagur**1. Krønb. 21.1-30****DANMARK, Kolding****Jan og Anne Zachariassen**

Vit eru flutt í aðra íbúð í Kolding, á fyrstu hædd, av tí at Anne hevur trupulleikar við knænum. Vónandi kunnu vit skjótt savnast aftur sum vanligt.

★ Í dag fyllir Rio Mortensen 2 ár

**22. Leygardagur****1. Krønb. 22.1-19****ONGLAND, Taunton****Dorit og Simon Marshall**

Takk fyri forbøn fyri Simon. Hann er komin fyri seg aftur eftir koronu og klárar væl at hugsavna seg og at tosa. Vit hava bæði fingið fyrru koppsetingina, men enn er óvist, nær Simon kann ferðast aftur, tí tey flestu av samstarvslondunum enn eru stongd. Biðið um vísdom at avgreiða arbeiðið hjá okkum og hinum trúboðarunum.

★ Í dag fyllir Judah Flanagan 6 ár



FILIPSOYGGJAR**Puerto Princesa****Cathy og Jógvan J. Rasmussen**

Í longri tíð eru eini 1000 fólk um dagin á Filipsoyggjunum testað positiv fyri koronu, men nú er talið farið upp á eini 10.000 um dagin.

★ Í dag fylla Nya Flanagan og Hanna Sharp 13 ár

**FRANKARÍKI, Nantes, OM****Cecile og Jóhannis Mortensen****Sarah 10, Leah Ève 7, Abigail 2**

Skjótt fara vit at hava Teenstreet Connect tiltak her í Nantes. Higartil hava 8 ung meldað til. Tiltakið verður heima hjá okkum. Nøkur ung í samkomuni fyrireika seg til dóp; Cecile undirvísir teimum; biðið fyri teimum!

**OM, SUÐURAFRIKA,****Mamelodi Aids Hope****Tanja Mortensen**

Fyrireikingarnar til ungdómsleguna í juli eru byrjaðar. Tey ungu hava nógv at stríðast við. Okkum tørvar vísdóm at vegleiða og stuðla teimum. Biðið, at tey veruliga møta Jesusi og fylgja honum!

★ Í dag fyllir Noah Berghamar 15 ár



SENEGAL, Dakar**Marion og Hans Arni Jensen, Ryan 12**

Marion fór til Guinea í apríl at vegleiða eina familju at læra mál. Hon hevði eisini høvi at vitja í Tarensa. Fólk í bygdini vóru ómetaliga glað fyri vitjanina. Vit eru takksom, at túrurin gekk væl, og vóna øll at vitja í Tarensa aftur í summer. Uppgávarnar hjá Hans Arna á skrivstovuni eru sera krevjandi. Biðið, at hann tekur rættar avgerðir, og at vit endurspeгла Harran í tí, sum vit gera.


★ Í dag fyllir Luckas Tindalið 2 ár

27. Hósdagur

Orðt. 8.1-36

VENESUELA, Puerto Ordaz**Nurimar og Jóhannus Frants Poulsen**

Trúboðarar, sum ikki eru slopnir inn aftur í ættarbólkar, hava hjálpt okkum nógv á prentstøðini, eisini við umvælingararbeiði. Nú hevur Nurimar fingið nýggjan arbeiðsfelaga á skrivstovuni, Angelicu, sum kemur úr heimasamkomuni hjá henni. Hon er júst liðug á missiónsskúlanum og skal fyribils hjálpa Nurimar, til hon gerst partur av einum ættarbólkatoymi.



Útgevvari: KBS (Kristniboðssambandið)

Blaðnevnd: Róland í Skorini, ábyrgd, Elsa í Skorini, Randi Østerø, Dóra D. Gaard, Kristianna J. Heinesen, Óli Jákup Jacobsen, Jónvør Christiansen, Barbara og Ragnar Vest, Durita Olsen, Hanna og Sigurð Ó. Vang.

Avgreiðsla: Óla Hendrik av Fløtum, tel. 227057.

Uppseting: Palli Skorheim, tel. 290087.

FILIPSOYGGJAR, Naplud
Monika og Tim Sharp
Ragnhild 17, Rebekka 16, Hanna 13

Meðan Tim var á túri at undirvísa, fekk hann boð um stongsil her í Puerto Princesa orsakað av koronu. Meir enn 100 fólk eru smittað. Hetta ger, at hann ikki kann ferðast og undirvísa komandi vikurnar.



TEILAND, Chiang Mai
Corine og Sørin Joensen
Eli 16, Aron 9, Noah Kristian 7

Tá korona fór at herja, vórðu nógvir teilendingar hart raktir fíggjarliga, tí fólk ið her hefur onki trygarnet sum í vesturheiminum. Tá fingu føroyingar møguleikan at stuðla. Gávumildni var stórt, og 61.950 kr. vórðu givnar. Vit keyptu teimum neyðstøddu mat og aðrar neyðsynjarvørur. Vit halda nú á við hesum arbeiði; um onkur ynskir at stuðla, er møguligt at seta pening á konto 9181-436.326.6 (viðmerk Teiland).



Myndasavn: pallis76@yahoo.dk
Prent: Føroyaprent, tel. 314555.
Teldupostur: prayerservicefo@gmail.com
Heimasíða: www.kbs.fo

©KBS. Loyvt er at endurgeva tilfarið,
um keldan verður nevnd.



FØROYAR**Shamila og Høgni Johannesen, Adonia 13**

Biðið fyri tænaðstuni á netinum innan trúarverju og læru. Fleiri møtir og møtirøðir eru eisini fyri framman. Um korona hæsar av, venda vit eygunum aftur móti Asia.

31. Mánadagur**1. Krønb. 26.1-32****BÓKATÆNASTAN**

Biðið fyri bókatænaðstuni hjá Leirkerinum, Logos Hope og Bókasølu Logos!

NÝGGJ BÓK!**320 síður****240 kr.**

Lívfrøðigranskarin phd. Douglas Axe greinar, hvussu vit við at brúka vanligt vit og skil kunnu fata, at ein skapandi klókur frummáttur hevur sniðgivið lívið í náttúruni, sum tí ikki bert er stýrt av blindari tilgongd. Upprunaheitið er „Undeniable“. Origo í Danmark gevur út. Peter Øhrstrøm, professari, skrivar: „Douglas Axe, granskari í mýlálívfrøði við drúgvum royndum at greina fotosyntesuna hjá cyanobakterium, vísir á, at tað ikki er neyðugt at vera í hvítum kitli fyri at skilja, at náttúran uttan um okkum er sniðgivin og skapt.“



Opið mán.-frí. kl. 14:00-17:30.

Tel. 312372 / 282372 www.logos.fo

